

امام شافعیؒ کا منہج استنباط اور اجتہادی اصول

ڈاکٹر سلیم الرحمن ☆ ڈاکٹر محمد ریاض خان الازہری ☆☆

قرآن و سنت اور ان سے مستفاد اصولوں کی روشنی میں فقہی مسائل کے استنباط اور استخراج کا سلسلہ تابعین بلکہ صحابہؓ کے زمانے سے جاری تھا لیکن اس سلسلے کو کوئی باقاعدہ علمی شکل نہیں دی گئی تھی۔ جس طرح اہل زبان کسی عبارت سے کسی نتیجہ یا حکم کا استنباط محض وجدان یا ذوق لسانی کی بنیاد پر کرتے ہیں اور انھیں معلوم نہیں ہوتا کہ ان کا استنباط کس قاعدہ یا اصول کے تحت ہے اور اس کی کیا قیود و شرائط ہیں، فقہی احکام بھی اسی طرح معلوم کیے جاتے تھے، اس کے لئے علمی اصطلاحات وضع ہوئی تھیں اور نہ اصول و ضوابط کو منضبط کیا گیا تھا۔

قرآن و سنت دونوں عربی لغت میں ہیں۔ صحابہ کرامؓ کی زبان بھی عربی تھی۔ انہیں زبان پر ملکہ حاصل تھا۔ نزول قرآن کا زمانہ بھی پایا اور اس کے اسالیب بیان کو صاحب وحی کی سیرت و تعلیمات کی روشنی میں سیکھا اور سمجھا، قرآن حکیم کی ہر آیت کے سبب نزول اور مقام نزول تک سے واقف تھے۔ سند حدیث پر بھی غور و فکر کی انہیں چنداں ضرورت نہ تھی اس لیے کہ راویان حدیث یہ خود یا ان کے ہم عصر تھے اور یا قریب العصر تھے۔ وہ ان کے احوال سے بخوبی واقف تھے اس طرح وہ وہی ذہانت کے ساتھ صحبت نبویؐ کی وجہ سے سلامتی فکر اور طہارت باطنی کے حامل اور اسرار شریعت کے امین تھے۔ الغرض صحابہ کرام رضی اللہ عنہم قرآنی نصوص اور ارشادات نبوی ﷺ کی تصریحات اور تلمیحات سمجھنے کا طبعی سلیقہ اور فطری ملکہ رکھتے تھے اس لیے ان حضرات کو کسی مسئلے کے سمجھنے میں زیادہ وقت محسوس نہیں ہوتی تھی، اور قرآن و سنت سے استفادہ معانی اور استخراج احکام میں انہیں لغت یا کسی اصول یا قاعدے کی ضرورت نہیں پڑتی تھی۔ ان کے فتاویٰ صرف مسائل واقعہ تک محدود تھے ان میں اقامت دلیل و برہان طرز کی عملی ملمع سازی نہیں ہوتی تھی۔

چنانچہ صحابہ کرامؓ ان مصادر کو ان کے اصطلاحی ناموں اور عنوان کی تعبیر کے بغیر پیش آمدہ مسائل میں بروئے کار

لائے:

☆ اسٹنٹ پروفیسر ڈیپارٹمنٹ آف اسلامک تھیالوجی، اسلامیہ کالج پشاور خیبر پختونخوا

☆☆ اسٹنٹ پروفیسر شعبہ علوم اسلامیہ و مطالعہ مذاہب ہزارہ یونیورسٹی مانسہرہ خیبر پختونخوا

”لم يكن الصحابة والتابعون ميثمون بالعناوين والمصطلحات التي ظهرت بعدهم مثال الرأي والقياس والاستحسان ولكنهم في آرائهم وفتاوىهم وأقضيتهم كانوا يفتزعون بلا ريب إلى الاجتهاد الذي أذن فيه الرسول ﷺ وذلك عند ما لا يجدون في الحادثة نصاً من كتاب الله أو سنة رسول الله ﷺ“ (۱)۔

صحابہ کرامؓ اور تابعین کے دور میں نہ تو کسی عنوان کا اہتمام کیا جاتا تھا اور نہ ہی ایسی فنی اصطلاحات وضع کی گئیں تھیں جو بعد میں منظر عام پر آئیں مثلاً رائے، قیاس و استحسان وغیرہ۔ اس کی بجائے ہر ایسے معاملے میں کہ جس میں کتاب اللہ یا سنت رسول اللہ سے کوئی نص دستیاب نہ ہوتی تو بغیر کسی تردد کے وہ اپنی آراء، فتاویٰ اور فیصلوں کے معاملہ میں اجتہاد کی طرف رجوع فرماتے تھے جس کی اجازت انہیں بارگاہ نبوی ہی سے مرحمت ہوئی تھی۔

یہ بات مسلمہ ہے کہ صحابہ کرام کو استخراج احکام میں گو کہ لغوی اور علمی قواعد کی چنداں ضرورت نہ تھی تاہم ان کے طریقہ کار سے یہ بات ثابت شدہ ہے کہ وہ بھی استنباط احکام میں کچھ اصول ضرور سامنے رکھتے تھے اگرچہ یہ اصول قواعد لفظی جامد میں منظر عام پر نہیں آئے تھے بلکہ ان کے فکری منکد اور سلامتی طبع کا نتیجہ ہوتے تھے۔ ابو زہرہ لکھتے ہیں:

”كان الفقهاء من بينهم كابن مسعود وعلی ابن ابی طالب وعمر بن الخطاب ما كانوا يقولون اقولهم من غير قيد ولا ضابطة فاذا سمع السامع علی ابن ابی طالب يقول في عقوبة الشارب إنه اذا شرب هذى ، واذا هذى قذف“ (۲)

فيجب حد القذف يحد ذلك الامام الجليل ينهج منهاج الحكم بالمال“ (۳)۔

صحابہ کرامؓ میں سے فقہاء مثلاً حضرت عبداللہ بن مسعود، حضرت علیؓ اور حضرت عمرؓ کے اقوال، حدود و قیود اور ضوابط و اصول سے خالی بھی نہ ہوتے تھے، مثلاً حضرت علیؓ نے شرابی پر حد خمر جاری کرنے کا فتویٰ دیا۔ اس میں آپ کا طرز استدلال یہ تھا کہ جب شراب پینے کا توہن بیان کیے گا اور جب ہن بیان کیے گا تو زنا کی تہمت لگائے گا جب تہمت لگائے گا تو حد قذف واجب ہو جائے گی۔ اس سے معلوم ہوا، آپ جیسے جلیل القدر امام نے استنباط احکام کے سلسلے میں حکم بالمال کے اعتبار کرنے کا منہج طے فرمایا ہے۔

صحابہ کرامؓ کے فقہی استدلالات کی ایسی بہت سی مثالیں تفسیر، حدیث اور فقہ کی کتابوں میں موجود ہیں، جن سے معلوم ہوتا ہے کہ وہ عمومی اصول و ضوابط جو بہت بعد میں اپنی موجودہ عبارتوں میں مرتب ہوئے اپنی ابتدائی اور مجرد شکل میں صحابہ کرام کے سامنے تھے لیکن پھر بھی صراحتاً اصول بیان کئے بغیر اپنی خداداد صلاحیت کی بنیاد پر ان اصول کا اطلاق

واستعمال کرتے تھے اور ان کا اجتہاد ان اصول و قواعد کی روشنی میں ہوا کرتا تھا (۴)۔

خلفائے راشدین کے دور میں تعلیم و تربیت، لٹراچر اور فن اور دیگر دینی امور میں کئی کئی نئے نئے صحابہ کرام مختلف علاقوں میں پھیل گئے۔ حضرات صحابہؓ جہاں بھی جا کر قیام فرماتے۔ تو بندگان خدا تعلیم و تعلم اور اخلاقی امور و مسائل کے سلسلے میں ان کی طرف رجوع کرتے اور ان حضرات سے قرآن و سنت اور فتویٰ حاصل کر کے منوط کرتے۔ اور یہ علاقے کے لوگ اپنے شہر میں مقیم صحابہ کرام کی روایات، احادیث اور فتاویٰ کے ساتھ منسلک ہو گئے اور صحابہ کرام کے شاگردوں نے اخذ و استفادہ کی طرح استنباط اور فائدہ میں اپنے اساتذہ کا راستہ اور شیخ اختیار کر لیا۔ اس طرح صحابہ کرام کے اسلوب اجتہاد اور استدلال کو تابعین نے آگے بڑھایا۔ صغار تابعین کے زمانے میں روایات و مسائل کے کئی کئی نئے نئے مسائل پر اجتہاد میں وسعت ناگزیر تھی۔

چنانچہ استنباط احکام اور استخراج مسائل کے اصولوں کا دائرہ وسیع تر ہو گیا۔ تابعین کے بعد ائمہ مجتہدین کے زمانے میں استنباط کے مناہج اور اجتہاد کے اصول اور کئی زیادہ واضح ہو گئے۔ اجتہاد کرام واضح اور صریح عبارتوں میں ان اصولوں کی نشاندہی کرنے لگے۔

اس علمی سلسلے کو مستقل فن کی حیثیت سے مراد کر کے لئے استنباط اور استخراج احکام کے اصول و قواعد وضع کرنے کی ضرورت محسوس ہوئی۔ امام شافعی کی دینی خدمات میں سب سے اہم اور قابل داد کارنامہ انہی اصولوں کی تدوین ہے جن کی بدولت اس علمی سلسلے نے مستقل فن کی صورت اختیار کی اور آپ ہی اس فن کے مدون قرار پائے، آپ کا مخصوص منہج قائم ہوا اور دوسرے بڑے فقہی مذاہب کے منہج امام بنے۔

امام شافعی کی حیات و خدمات پر ایک نظر:

آپ کا اصل نام محمد بن ادریس بن عمار بن عثمان بن شافعی ہے۔ عبد مناف پر جا کر آپ کا سلسلہ نسب نبی اکرم صلی اللہ علیہ وسلم سے مل جاتا ہے۔ ائمہ اربعہ میں فقہ آہ کو بہ شرف حاصل ہے کہ آپ قریشی النسب ہے۔ شافعی آپ کے جدِ اعلیٰ تھے انہیں کی طرف نسبت کی وجہ سے ”شافعی“ کے نام سے مشہور ہوئے۔ ۱۵۰ھ میں صوفیہ عقائد میں ہجرت فرما کر غزہ پیدا ہوئے (۵)۔

امام شافعی دو برس کے تھے کہ ان کی والدہ ”ام سلمہ بنت حنظلہ بنت القاسم بن یزید بن امام حسن“ انہیں مستقلان سے وطن حجاز لے آئی۔ والدہ کا تعلق یمن کے قبیلہ اذزد سے تھا۔ وہیں اپنے بیٹے سمیت رہائش اختیار کر لی۔ امام شافعی کا گھرانہ فقر و فاقہ میں تھا۔ لیکن والدہ کی سائنس جہیلہ سے سات برس کی عمر میں حفظ قرآن اور دس برس کی عمر میں ”موطأ“ کو حفظ کر لیا (۶)۔

تعلیمی کے باوجود آپ نے تحصیل علم کا سلسلہ جاری رکھا۔ پندرہویں سال تک علم کے لئے آپ جو انتظام کرتے تھے

اس کے بارے میں خوبخبریات ہیں

”ثم يسكن لي مال و كنت اطلب العلم في الحدائة و كنت اذهب إلى الديوان أستوهب
الظهور فاكتب فيهما“ (۷)۔

میرے پاس وسائل کی کمی تھی اور ابتدائی عمر میں علم کے حصول میں لگ گیا۔ دفتر مال جاتا اور بلا عوض چیزے
وغیرہ حاصل کرتا اور اکٹھی لکھتا رہا۔

زمانہ کے دستور کے مطابق فصاحت و بلاغت کے حصول کے لئے باہر بدوی قبائل میں بچوں کو بھیجا جاتا تھا۔
امام شافعی کو قبیلہ مدحیل (۸) بھیجا گیا۔ حضرت امام نے اس قبیلہ میں اتر یہاں سات سال گزارے۔ یہاں رہ کر آپ نے
مختلف علوم و فنون کی تحصیل کی۔ تیرا انداز، فن لغت، فن تاریخ، علم الانساب، عروض اور فراست میں اس قدر کمال پیدا کیا کہ
میدان عرب نے آپ کو ماہر فن تسلیم کیا (۹) وہاں مکہ آ کر اخبار العرب، ایام العرب، شعر و شاعری اور ادب کے دوسرے
اصناف میں ہر طرف آپ کا چرچا ہونے لگا۔ کسی آدمی کے توجہ کرنے پر آپ فقہ کی طرف مائل ہو گئے۔ آپ خود فرماتے
ہیں۔

”فلما رجعت إلى مكة، جعلت أئسد الأشعار وأذكر الآداب والأخبار وأيام العرب فمر
بى رجل من الزبيديين من بنى عمى، فقال لى: يا أبا عبد الله عز على ألا يكون مع هذه
اللغة وهذه الفتاحة والكاء ففقه فتكون قدسدت أهل زمانك. قلت: فمن بقى
نقصده: فقال لى: مالك بن انس سيد المسلمين يومئذ فوقع فى قلبى“ (۱۰)۔

ہذیل میں سات سال گزارنے کے بعد جب مکہ لوٹ آیا تو اشعار پڑھنے لگا اور اخبار اور ایام العرب کا تذکرہ
کرنے لگا تو قبیلہ کے کسی آدمی نے کہا۔ کہ اے ابو عبد اللہ! ہمارے لئے یہ بات باعث اذیت ہے کہ زبان پر دسترس،
فصاحت میں مہارت اور ذہانت کے ہوتے ہوئے فقہت موجود نہیں۔ جس کے ذریعہ آپ اپنے معاصرین کے سردار بن
پاتے۔ تو میں نے کہا کوئی ہے جس کا ہم (استفادہ فقہ کی غرض سے) قصد کریں۔ تو اس نے کہا: مالک بن انس اس وقت
کے مسلمانوں کے سردار۔ میرے دل پر اس بات نے اثر کیا۔

چنانچہ مکہ مکرمہ میں مسلم بن خالد زنجی (متوفی ۱۸۰ھ) (۱۱) اور سفیان بن عیینہ (متوفی ۱۹۸ھ) (۱۲) اور ان
جیسے دیگر محدثین سے حدیث میں استفادہ کے بعد مدینہ منورہ چلے گئے۔ اور امام مالک سے پوری موطا ”قراءۃ“
پڑھی (۱۳)۔

امام مالک کی وفات یعنی ۱۷۹ھ تک ان ہی کے دامن تربیت سے وابستہ رہے پھر یمن و عراق کی طرف علمی
اسفار کیے۔ اور یہاں کے اہل علم اور ائمہ حدیث و فقہ سے استفادہ کیا۔ ان کے علاوہ امام شام امام وزاعی کے شاگرد
عمرو بن ابی سلمہ (متوفی ۳۱۲ھ) (۱۴) اور امام مصر لیث بن سعد (متوفی ۱۷۵ھ) (۱۵) کے تلمیذ بھی بن حسان (۱۶) کے

سامنے زانوئے تلمذ تہ کیے۔ خلیفہ ہارون الرشید کے عہد میں کچھ عرصہ کے لئے نجران کے والی مقرر ہوئے لوگوں نے سادات کی طرف داری کا الزام لگایا، گرفتار ہو کر ۱۸۴ھ میں خلیفہ وقت ہارون الرشید کے پاس رقعہ لائے گئے۔ لیکن خلیفہ ہارون الرشید کے حاجب فضل بن الربیع (م ۲۰۷ھ) کی سفارش سے نہ صرف رہائی پائی اور بلکہ اپنے عہدے پر بھی بحال کیے گئے۔ مگر زیادہ عرصہ تک وہاں نہ رہ سکے، ملازمت چھوڑ دی اور عراق چلے گئے (۱۷)۔

امام ابوحنیفہ کے تلمیذ خاص محمد بن الحسن الشیبانی کے یہاں آمد و رفت شروع کی اور مدرسہ الشام اور مدرسہ المصر سے استفادہ کے بعد امام محمد سے فقہ حنفی کے اصول و فروع میں کمال حاصل کیا۔ اس سلسلے میں آپ نے نوذکر فرمایا:

”حملت عن محمد بن الحسن حمل بختی ومرة قال بعیر لیس علیہ الاسماعی منہ“ (۱۸)۔

میں نے امام محمد سے دو اونٹ کے بوجھ برابر علم کثیر سماع کر کے حاصل کیا۔

اسی طرح امام شافعی طریقہ علماء حدیث، طریقہ علماء حجاز بواسطہ امام مالک اور طریقہ علماء عراق بواسطہ امام محمد بن حسن تینوں کے جامع ہوئے۔ پھر مکہ واپس آئے اور وہاں آنے جانے والے علماء امصار سے تبادلہ خیال اور علمی استفادے کا مزید موقع ملا۔

چنانچہ مختلف علماء سے استفادے کی خاطر حجاز سے یمن، عراق، اور مصر میں بارہا اقامت پذیر ہوئے۔ حدیث و فقہ سمیت تمام مروجہ علوم میں سے ہر ایک میں امام شافعی نے اس قدر کمال حاصل کیا کہ ہر علم میں آپ کی مہارت تسلیم کی گئی۔ جس کا ثبوت معاصرین کے وہ اقوال ہیں جو آپ کے بارے میں کہے گئے۔ جن سے آپ کی جلالت علمی کا بخوبی اندازہ ہوتا ہے۔ ابھی آپ کی عمر بیس سال بھی نہیں ہوئی تھی کہ آپ کے استاد مسلم بن خالد زنجی نے آپ کو مسند افتاء پر بیٹھنے کی اجازت دی اور کہا:

”یا أبا عبد الله أفت الناس أن لك والله أن تفتي وهو ابن دون العشرين سنة“ (۱۹)۔

امام احمد بن حنبل نے کہا:

”الشافعی فیلسوف فی أربعة أشياء فی اللغة، واختلاف الناس والمعانی والفقہ“ (۲۰)۔

امام شافعی چار علوم لغت، اختلاف الناس، معانی اور فقہ میں نامور عالم تھے۔ امام شافعی مسند تدریس پر رونق افروز ہونے کے بعد جہاں بھی گئے علمی قابلیت اور جاذب شخصیت کی وجہ سے مرجع خلایق بنے رہے اور خلق کثیر نے آپ سے استفادہ کیا۔ آپ کی سوانح سے معلوم ہوتا ہے کہ آپ نے زیادہ تر تین جگہوں مکہ، عراق اور مصر میں سکونت اختیار کی جب کہ عمر کا کچھ حصہ یمن میں بسر کیا۔ ان تمام مقامات پر آپ کا علمی حلقہ قائم ہوتا رہا۔ مکہ میں جب آپ نوجوان تھے حرم میں آپ کا حلقہ درس شروع ہوا۔ تو آہستہ آہستہ سفیان بن عیینہ کے حلقہ درس تک دراز ہوا۔ پھر بعض مسائل میں استاد بھی آپ کی طرف رجوع کرنے لگے (۲۱)۔ اور یوں آپ کا حلقہ درس سب سے بڑا حلقہ بنا۔ آپ کے استاد مسلم بن خالد

زنجی نے آپ کو بیس سال سے کم عمر میں مسند افتاء پر بیٹھنے کی اجازت دی (۲۲) اس سلسلے میں ایک قول نقل کیا گیا ہے:
 ”وقفت بمكة على حلقة عظيمة و فيها رجل فسألت عنه : فقيل هذا محمد بن ادریس
 الشافعی“ (۲۳)

مکہ مکرمہ میں قیام کے بعد غالباً ۱۹۵ھ میں جب امام شافعی بغداد تشریف لے گئے تو آپ کی آمد سے پہلے
 محدث عراق عبدالرحمن بن مہدی (متوفی ۱۹۸ھ) (۲۴) کے ذریعے اہل عراق آپ کی شہرت سن چکے تھے۔ نیز امام احمد
 بن حنبل کے ذریعے بھی آپ کی یہاں شہرت ہو چکی تھی کیونکہ آپ مکہ میں امام شافعی کا علمی حلقہ دیکھ چکے تھے۔ بغداد میں بھی
 امام شافعی نے درس و تدریس کا حلقہ لگایا جو انتہائی سرعت کیساتھ جامع عراق میں سب سے بڑا حلقہ بنا۔ خطیب بغدادی
 (متوفی ۴۶۳ھ) کہتے ہیں:

”لما قدم الشافعی إلى بغداد كان في الجامع نيف وأربعون أو خمسون حلقة فلما دخل
 بغداد وما زال يقعد في حلقة حلقة ويقول لهم: قال الله وقال الرسول، وهم يقولون:
 قال أصحابنا حتى مابقي في المسجد حلقة غيره“ (۲۵)۔

امام شافعی جس وقت بغداد آئے تو جامع عراق میں چالیس یا پچاس کے اوپر حلقات درس قائم تھے۔ عراق آمد
 کے بعد آپ مسلسل ہر حلقہ میں جا کر ان سے کہتے اللہ تعالیٰ نے یہ کہا، رسول اللہ صلی اللہ علیہ وسلم نے یوں کہا۔ جب کہ وہ
 حضرات یوں کہتے کہ ہمارے مشائخ نے یوں کہا۔ یہاں تک کہ جامع عراق میں آپ کے حلقہ کے علاوہ کوئی حلقہ باقی نہ
 رہا۔ یہاں آپ کو ناصر الحدیث کے شایان شان لقب سے نوازا گیا۔

بغداد میں قیام کے دوران امام شافعی نے اہل عراق میں اپنا طریق اجتہاد اور منہج استنباط متعارف کرایا جو اہل
 الرائے سے مختلف تھا۔ باشندگان عراق کی بڑی تعداد نے اس مذہب کو اختیار کیا اور اہل الرائے کے مذہب کو ترک کیا اور
 یہی امام شافعی کا مذہب قدیم یا عراقی مذہب کہلاتا ہے۔ اس دوران آپ نے اپنی ”کتاب الحجیہ“ مرتب کی اور عراق کے
 تلامذہ کبار نے اس کی روایت کی۔ عراق میں دو سال گزارنے کے بعد آپ پھر حجاز واپس ہوئے (۲۶)۔

۱۹۸ھ میں پھر عراق آئے اور چند مہینے قیام کے بعد مصر کا قصد کیا۔ مصر میں مالکی فقیہ عبداللہ بن
 عبداللہ (متوفی ۲۱۳ھ) (۲۷) کے پاس قیام کیا (۲۸) مکہ اور عراق کی طرح یہاں بھی آپ کا علمی حلقہ قائم ہوا۔ لیکن
 سابقہ حلقات سے یہ حلقہ مختلف نوعیت کا تھا۔ مکہ اور عراق میں آپ کا تعلیمی حلقہ روایات اور فقہی مباحث پر مشتمل ہوتا
 تھا جب کہ مصری حلقہ درس میں متنوع علوم زیر بحث آتے خطیب بغدادی کہتے ہیں:

”كما كان للشافعی حلقة في المسجد الحرام بمكة وثانية بالجامع الكبير في بغداد
 فقد صارت له حلقة أكبر وأرحب في جامع عمر وبالفسطاط ولكنها حلقة متعددة
 العلوم ومتنوعة الفروع ذالك أنه ما يكا ديفرغ من صلاة الصبح حتى يجيئه أهل

القرآن فيسالونه فإذا طلعت الشمس أقاموا وجاء أهل الحديث فيسالونه عن معانيه
وتفسيره فإذا ارتفعت الشمس قاموا واستوت الحلقة للمناظرة و المذاكرة فإذا ارتفع
النهار تفرقوا وجاء أهل العربية والعروض والشعر والنحو حتى يقرب انتصاف النهار
ثم ينصرف إلى منزله“ (۲۹)۔

اہل مصر آپ پر ٹوٹ کر گرے۔ ہر طرف آپ کی شہرت کا ڈھکا بجا۔ یمن، عراق اور دور دراز سے لوگوں نے
آپ کا رخ کیا۔

آپ کے شاگرد ربیع بن سلیمان (متوفی ۲۵۶ھ) کہتے ہیں:

”والله لقد فشت في الناس شهرته كما فشا ذكر علي بن أبي طالب“ (۳۰)۔

مصر آمد کے بعد آپ نے یہاں کے اجتماعی، معاشرتی اور اقتصادی حالات عراق اور حجاز سے مختلف پائے یہاں
کے علماء کیساتھ بحث و مباحثہ اور ان سے افادہ و استفادہ ہوا۔ اپنی آراء کا تنقیدی جائزہ لیا اور انجام کار بعض قدیم اقوال سے
رجوع کیا اور یوں بہت سارے مسائل میں آپ کی رائے کے اندر تبدیلی آئی اور ان کو ”کتاب الام“ میں مدون کیا اور اس
کا نام مذہب جدید رکھا (۳۱)۔

ان گونا گوں مشاغل نے آپ کی صحت پر شدید اثر کیا اور ۲۰۴ھ میں داعی اجل کو لبیک کہا اور فسطاط کے مقام پر
مدون ہوئے۔

امام شافعی کا منہج استنباط:

امام شافعی کو اصحاب حدیث اور اصحاب الرائے کے طریقہ اجتہاد کا جامع سمجھا جاتا ہے، تاریخی لحاظ سے ائمہ اربعہ
میں امام شافعی تیسرے نمبر پر آتے ہیں۔ آپ سے پہلے دو ائمہ امام ابوحنیفہ اور امام مالک کے فقہی مذاہب وجود میں آئے
تھے۔ اول الذکر مدرسۃ الرائے کے علمبردار اور فقہاء عراق کے زعیم مانے جاتے تھے۔ جب کہ مؤخر الذکر مدرسۃ الحدیث
کے سرخیل اور علماء حجاز کے رئیس تسلیم کیے گئے۔ امام شافعی نے اہل حدیث اور اہل الرائے دونوں کے علوم کو جمع کیا۔ فقہ
امام مالک اور فقہ امام ابوحنیفہ سے آگاہی حاصل کی۔ مشہور مورخ ابن خلدون (متوفی ۸۰۸ھ) کہتے ہیں کہ امام شافعی ،
امام مالک سے بلا واسطہ تحصیل علم کے بعد عراق گئے۔ اور امام ابوحنیفہ کے تلامذہ (بالخصوص امام محمد بن حسن الشیبانی) سے
ملے اور ان سے مزید علم حاصل کیا پھر اہل حجاز اور اہل عراق کے مسالک کو باہم ملا کر ایک نئے فقہی مسلک کی بنیاد رکھی اور
اپنے مذہب میں بہت سے مسائل میں اپنے استاد امام مالک سے اختلاف کیا (۳۲)۔

ابن حجر عسقلانی (متوفی ۸۵۲ھ) فرماتے ہیں:

”انتهت رياسة الفقه بالمد ينة الی مالک بن انس رحل الیه و اخذ منه و انتهت

رياسة الفقه بالعراق الى امام ابى حنيفه فاخذ عن صاحبه محمد بن الحسن حملا ليس فيه شى الا وقد سمعه عليه فاجتمع له علم اهل الراى وعلم اهل الحديث فنصرف ذلك حتى اصل الاصول وقعد القواعد واذ عن له الموافق والمخالف واشتهر امره وعلا ذكره وارتفع قدره حتى صار منه ما صار،، (۳۳)۔

مدینہ کی ریاست فقہ امام مالک بن انس پر ختم ہوتی تھی ان کی خدمت میں رہ کر اکتساب فیض کیا۔ عراق کی ریاست فقہ امام ابوحنیفہ پر ختم ہوتی تھی، ان کے شاگرد محمد بن الحسن سے ان کی مکمل فقہ سیکھی۔ اس طرح اہل الرائے اور اہل الحدیث دونوں کا علم مجتمع ہو گیا پھر آپ نے اس علم کی روشنی میں اپنے اصول و قواعد وضع کئے، موافق و مخالف آپ کے فضیلت علمی کے معترف ہوئے۔ آپ کو شہرت و قدر و منزلت حاصل ہو گئی اور آپ کیا سے کیا ہو گئے۔

امام شافعی تمام علوم و فنون بالخصوص فقہ، لغت اور حدیث و آثار کے متبحر عالم تھے اور عملی تجربہ بھی رکھتے تھے، فصیح البیان اور دقیق الفکر تھے۔ استنباط مسائل اور معانی و علل کی بحث و تجسس میں کامل مہارت رکھتے تھے۔ انہی خصوصیات کی بنا پر آپ میں بجا طور پر مدرسۃ الرائے اور مدرسۃ الحدیث کے مناجح کو متحد کرنے کی پوری صلاحیت موجود تھی۔ چنانچہ آپ نے قرآن و سنت اور فقہ اسلامی کے صحیح تناظر میں ہر دو مذاہب سے اخذ کیا اس طرح آپ کے فقہی مذہب میں دونوں سابقہ مذاہب کا اشتراک اور امتزاج پایا جاتا ہے۔

امام احمد بن حنبل فرماتے ہیں:

”... ما زلنا نلعن أهل الراى وهم يلعنونا حتى جاء الشافعى فمزج بيننا،، (۳۴)۔

کہ ہم (اصحاب حدیث) اہل الرائے کو برا بھلا کہتے اور وہ ہمیں کہتے یہاں تک کہ امام شافعی نے آکر ہمارے درمیان امتزاج پیدا کیا۔ مذہب شافعی میں مذہب اہل الرائے اور مدرسۃ الحدیث کا اس قدر اشتراک اور امتزاج پایا جاتا ہے کہ بعض محققین نے اس کو مساوی اور متوازن اشتراک قرار دیا (۳۵) جب کہ دیگر محققین کے نزدیک اشتراک کے باوجود مدرسۃ الرائے کی نسبت آپ مدرسۃ الحدیث کی طرف زیادہ مائل نظر آتے ہیں (۳۶)۔ دونوں آراء کے لئے اپنی اپنی جگہ اگرچہ مؤیدات موجود ہیں تاہم آپ نے نہ اہل الرائے کا منج پورے طور پر اپنایا اور نہ اہل حدیث کا۔ آپ نے اہل عراق کے استحسان کا رد کیا جس طرح آپ تعادل اہل مدینہ کی تردید کرتے تھے۔ اہل عراق کی تردید میں آپ کی تحریریں موجود ہیں۔ تو تعادل اہل حجاز کی تردید میں بھی آپ ایک کتاب تحریر کر چکے ہیں۔ اس اعتبار سے کہا جاسکتا ہے کہ مذہب شافعی میں دونوں مذاہب کا اشتراک مساوی ہے۔

دوسرے نقطہ نظر کی تائید اس امر سے ہوتی ہے۔ کہ مالکیوں کی طرح آپ کے تبعین کو بھی اہل الحدیث کہا جاتا ہے (۳۷)۔ بلکہ اہل خراسان کی اصطلاح میں تو یہ رائج تھا کہ جب وہ علی الاطلاق اصحاب حدیث کہتے ہوتے تو اس سے وہ

شوافع مراد لیتے تھے (۳۸)۔

امام احمد بن حنبل کا قول نقل کیا گیا ہے:

”ما أحد من أصحاب الحديث حمل محبرة إلا وللشافعي عليه منة وسمعت الربيع ابن سليمان يقول مثل ذلك فقلنا يا أبا محمد كيف ذلك قال إن أصحاب الرأي كانوا يهزءون بأصحاب الحديث حتى علمهم الشافعي وأقام الحجة عليهم“ (۳۹)۔

مدرسۃ العراق اور مدرسۃ الحجاز میں آپ کی مشارکت مساوات والی ہو یا ترجیح والی ہو۔ آپ کی شخصیت علم وادب اور علماء کی دنیا میں ایک عبرت و اور انوکھی حیثیت سے ظاہر ہوئی۔ آپ کو دوسری صدی ہجری کا مجدد قرار دیا گیا۔ آپ نے اپنی تصنیف ”الرسالۃ“ میں اس بات کا اعتراف کیا ہے کہ انہوں نے خفی اور مانگی مسلک کے اصول و فروع دیکھ کر اور ان کی تمام کلیات و جزئیات پر نظر کر کے از سرے نو اصول و قواعد کو مرتب کیا اور ان میں جہاں کمی پائی یا اجمال دیکھا اسے مکمل کر دیا (۴۰)۔

چنانچہ آپ مستقل بالذات مجتہد تھے۔ دونوں مکاتب فکر سمیت مدرسۃ الشام اور مدرسۃ مصر سے استفادہ کیا اور امام مالک سے بالخصوص علمی تربیت پائی۔ ان تمام مکاتب فکر سے بھرپور استفادہ کیا اور ان کے علمی احترام کا خیال رکھا۔ اسباب فتویٰ کے میسر ہونے کے باوجود استاد کی موجودگی میں مسند افتاء پر بیٹھنا گوارا نہ کیا۔ اور امام ابوحنیفہ کے بارے میں تو آپ کا قول:

”الناس فی الفقہ عیال علی ابي حنیفۃ“ (۴۰)۔

شہرت تک پہنچا ہے۔ لیکن جہاں علمی امانت اور دیانت کا تقاضا ہو اور انوں پر علمی گرفت اور نقد بھی کی۔

امام شافعیؒ کے اصول استنباط

امام شافعی پہلے امام ہیں جنہوں نے اپنے اجتہادی اصول اور مجتہدات خود مرتب کئے۔ آپ نے باقاعدہ طور پر اپنے مذہب کے قواعد بذات خود وضع کیے اور ایسی کئی کتابیں تصنیف کیں جو آپ کے منہج استنباط اور اجتہادی اسلوب کو واضح کرتی ہیں۔ آپ نے پانچ مصادر یا اصول پر اپنے فقہی مذہب کی بنیاد رکھی۔ اپنی کتاب ”الرسالۃ“ میں انہیں حلال اور حرام کا معیار قرار دیا:

”لیس لأحد أبداً أن يقول فی شی حل أو حرم إلا من جهة العلم . و جهة العلم

الخبر فی الكتاب أو السنة أو الاجماع أو القیاس“ (۴۱)۔

کسی شخص کے لئے کبھی بھی یہ جائز نہیں کہ کسی شے کے بارے میں کہے کہ یہ حلال ہے یا حرام ہے۔ الا یہ کہ علم کی بنیاد پر کہے اور علم کی بنیاد کتاب اللہ یا سنت کی خبر یا اجماع اور قیاس ہیں۔ اپنی دوسری تالیف ”کتاب الام“ میں اس اجمال

کی تفصیل ان الفاظ میں کی:

”العلم طبقات شتى: الأولى الكتاب أو السنة والثانية الاجماع فيما ليس فيه كتاب ولا سنة، الثالثة أن يقول بعض أصحاب النبي صلى الله عليه وسلم ولا نعلم له مخالفا من الصحابة في قوله، الرابعة اختلاف أصحاب النبي صلى الله عليه وسلم في ذلك، الخامسة، القياس على بعض الطبقات“ (۴۲)۔

علم کے مختلف طبقات (مصادر) ہیں۔ پہلا طبقہ کتاب اللہ یا سنت نبوی ﷺ ہے۔ دوسرا کتاب و سنت کی عدم موجودگی کی صورت میں اجماع ہے۔ تیسرا صحابی کا قول جس کا کوئی مخالف قول موجود نہ ہو۔ چوتھا صحابہ کے اختلافی اقوال۔ پانچواں ان میں سے کسی طبقہ پر قیاس۔ امام شافعی نے اپنے اصول اجتہاد اپنی دو مصنفات ”الرسالہ“ اور ”الام“ میں بیان کیے ہیں۔ ان کی ترتیب یوں ہے:

۱۔ کتاب اللہ

امام شافعی سب سے پہلے کسی مسئلہ کا حکم معلوم کرنے کے لئے قرآن کریم سے استدلال کرتے ہیں۔ قرآن حکیم قطعی الثبوت اور تمام شرعی احکام و قوانین کا مصدر اول ہے۔ آپ کے نزدیک اس وقت تک قرآن کے ظاہر پر عمل اور اس سے استدلال ضروری ہے جب تک کوئی ایسی دلیل موجود نہ ہو جس کی بنیاد پر ظاہری معنی کو چھوڑ کر اس کا کوئی دوسرا مفہوم مراد لیا جائے۔ امام شافعی پہلے شخص ہیں جنہوں نے عموم کو تین اقسام میں تقسیم کیا۔ امام ابو ثور (متوفی ۳۲۰ھ) (۴۳) فرماتے ہیں۔ امام شافعی جب ہمارے پاس تشریف لائے تو کہا کرتے تھے کہ کبھی اللہ تعالیٰ عام ذکر کرتے ہیں اور خاص مراد ہوتا ہے اور کبھی خاص ذکر کرتے ہیں اور عام کا ارادہ کرتے ہیں۔ ہم اس سے پہلے ان اشیاء کو نہیں جانتے تھے (۴۴)۔

۲۔ سنت

تمام مجتہدین کے ہاں کتاب اللہ کے بعد سنت رسول اللہ صلی علیہ وسلم کو شریعت اسلامیہ کے مصدر ثانی ہونے کی حیثیت حاصل ہے البتہ اسناد کے نقطہ ہائے نظر سے حدیث کی جو مختلف اقسام ہیں ان کے حوالہ سے مجتہدین کے آراء اور نقطہ ہائے نظر میں ضروری اختلافات واقع ہوئے ہیں۔ امام شافعی بھی کتاب اللہ کے بعد سنت رسول اللہ صلی علیہ وسلم کی طرف رجوع کرتے ہیں اور اس کو مصدر تشریح قرار دیتے ہیں۔ البتہ وہ تشریحی نقطہ نظر سے قرآن و سنت کو ایک ہی مرتبہ میں رکھتے ہیں۔ حدیث کو اسی نگاہ سے دیکھتے ہیں اور واجب الاتباع سمجھتے ہیں جس طرح قرآن حکیم کو دیکھتے ہیں۔ اس میں یقین و ظن کا بھی فرق نہیں کرتے۔ حدیث کی اس تائید کی بناء پر علماء حدیث میں امام شافعی کو نہایت حسن قبول حاصل ہوا یہاں تک کہ آپ کو ”ناصر السنۃ“ کے نام سے موسوم کیا گیا (۴۵)۔

حدیث سے استدلال کے لئے امام شافعی یہ شرط لگاتے ہیں کہ حدیث متصل اور صحیح السند ہو اس کے بعد مزید

شرطیں نہیں لگاتے جب کہ احناف کے ہاں شرط ہے کہ راوی کا عمل روایت کے مخالف نہ ہو یا حدیث مشہور مضمون اور معنی کے اعتبار سے اس کی مؤید ہو۔ اور نہ امام مالک کی طرح یہ شرط لگاتے ہیں کہ اہل مدینہ کا عمل اس کے مطابق ہو (۴۶)۔ جس طرح کتاب اللہ کے بارے میں امام شافعی کا اصول یہ ہے کہ ظاہری معنی کو چھوڑ کر کوئی دوسرا مفہوم اختیار کرنے کی جب تک کوئی مضبوط دلیل نہ ہو، اس وقت تک ظاہری معنی مراد لیے جائیں گے۔ حدیث کے مصداق میں جب کئی معانی کا احتمال ہو تو وہ معنی مراد لینا اولیٰ ہوگا جو ظاہر حدیث سے زیادہ قریب تر ہو۔

دو حدیث یا چند احادیث باہم متعارض ہوں تو آپ کا اصول یہ ہے کہ وہ حدیث لی جائے گی جس کی سند زیادہ صحیح ہو۔ اس کے راوی بلند پایہ اور محتاط ہوں۔ حنفی و مالکی فقہاء کے برخلاف امام شافعی حدیث منقطع سے استدلال نہیں کرتے (۲۷)۔

۳۔ اجماع

کتاب و سنت کے بعد تیسرے نمبر پر آپ اجماع کو مصدر تشریحی تسلیم کرتے ہیں۔ لیکن آپ کے ہاں ہر جگہ اجماع ممکن نہیں کیونکہ آپ کے ہاں اجماع وہ معتبر ہے جو عہد رسالت کے بعد ایک عصر کے تمام فقہاء اور مجتہدین کا کسی حکم شرعی کے بارے میں ہو گیا یا صحت اجماع کے لئے تمام امت کا اتفاق ضروری ہے اور یہ وہاں ممکن ہے کہ کسی منصوص حکم پر اجماع ہو جیسا کہ تعداد رکعات، تحریم خمر وغیرہ۔ گویا ایسا اجماع تائید نص کے لئے ہوا ہے۔ غیر منصوص اجتہادی امر پر آپ کے ہاں اجماع اسلئے مشکل ہے کہ تمام مجتہدین کی آراء پر مطلع ہونا ممکن نہیں کیونکہ آپ تمام مجتہدین کے اتفاق سمیت مزید شرط یہ لگاتے ہیں کہ فقہائے عصر میں سے کسی کے اختلاف کا ہمیں علم نہ ہو (۴۸)۔

اس کا مطلب یہ ہوا کہ اگر کسی حکم پر تمام فقہاء کا اتفاق نہ ہو تو وہ ان کے نزدیک اجماع نہیں کہلائے گا اسی طرح اگر کسی ایک علاقے کے فقہاء اور مجتہدین کا کسی حکم شرعی پر اتفاق ہو تو وہ بھی امام شافعی کے نزدیک اجماع کے زمرے میں نہیں آئے گا۔ امام شافعی کے ہاں اجماع کے لئے تمام امت کا اتفاق اور کسی فقیہ کے اختلاف کا عدم علم ضروری ہے۔ یہی وجہ ہے کہ آپ نے اجماع کی ایک قسم اجماع سکوتی کو رد کیا (۴۹) اجماع سکوتی یہ ہے کہ مجتہدین میں سے کوئی مجتہد اپنے اجتہاد سے کسی ایک نتیجے پر پہنچے اور کوئی ایک رائے قائم کرے اور وہ رائے اس کے اپنے دور میں معروف ہو۔ دوسرے فقہاء اور مجتہدین اس سے آگاہ ہوں لیکن اس کی مخالفت نہ کریں۔ احناف اجماع کی اس قسم کو بھی حجت اور شرعی احکام کے لئے مصدر تسلیم کرتے ہیں۔

آپ نے امام مالک پر حجت اجماع اہل مدینہ کے سلسلے میں سخت رد کیا ہے اسلئے کہ آپ کے ہاں صحت اجماع کے لئے عالم اسلام کے تمام علماء کا اتفاق ضروری ہے جو کہ اہل مدینہ کے اجماع میں مفقود ہے (۵۰) اجماع کے سلسلے میں آپ صحابہ کے اجماع کو مقدم رکھتے ہیں اور پھر عامۃ المسلمین کے اجماع کو درجہ دیتے ہیں لیکن عمومی طور پر اس کو سنت حتیٰ کہ آحاد پر بھی ترجیح نہیں دیتے ہیں (۵۱)۔

البتہ اجماع صحابہ کو خبر واحد کے مقابلے میں حجت مانتے ہیں اور ترجیح دیتے ہیں اور کہتے ہیں کہ صحابہ کا اجماع خبر واحد سے بالاتر ہے۔ البتہ اجماع صحابہ نہ ہونے کی صورت میں خبر واحد پر عمل کیا جائے گا بشرطیکہ خبر واحد صحیح الاسناد ہو۔

۴۔ قول صحابیؓ

امام شافعیؒ کے نزدیک اقوال صحابہ کا مرتبہ کتاب و سنت اور اجماع کے بعد ہے لیکن قیاس پر مقدم ہے۔ اگر صحابیؓ کے قول کے مخالف کسی دوسرے صحابیؓ کا قول موجود نہ ہو تو اس کو لیا جائے گا۔ اگر کسی مسئلے میں صحابہؓ کے مختلف اقوال ہوں تو اس صحابیؓ کا قول اختیار کیا جائے گا جو قرآن و سنت یا قیاس صحیح کے موافق ہوگا۔ اس صورت میں آپ صحابہؓ کے اقوال سے باہر نہیں نکلتے، قول صحابیؓ کو قیاس پر مقدم سمجھتے ہیں۔ آپ بار بار فرمایا کرتے تھے کہ صحابیؓ کی رائے ہماری رائے سے بہتر ہے اس لئے کہ وہ ہم سے ورع و تقویٰ میں افضل اور اجتہاد میں زیادہ علم والے تھے، جس بات پر ان کا اتفاق ہو وہ اجماع ہے اور جس میں اختلاف ہو، تو وہ قول ہم اختیار کریں گے جو قرآن و سنت اور اجماع کے زیادہ قریب ہو (۵۲)۔

جہاں صحابہ کے اقوال مختلف ہوں اور یہ معلوم نہ ہو سکے کہ کون سا قول کتاب و سنت سے زیادہ قریب ہے تو آپ خلفاء راشدین کے اقوال کو لیتے اور ان کو دوسرے اقوال پر ترجیح دیتے ہیں ورنہ قیاس سے استدلال کرتے ہیں (۵۳)۔

۵۔ قیاس

کتاب و سنت اور اجماع سے بھی جب کسی مسئلے میں کوئی راہنمائی نہیں ملتی تو امام شافعیؒ پانچویں نمبر پر قیاس سے کام لیتے ہیں۔ امام شافعیؒ وہ پہلے شخص ہیں جنہوں نے رائے صحیح اور غیر صحیح کے درمیان حد بندی کر دی۔ ان سے پہلے مجتہدین نے ایسے مسائل کا حکم معلوم کرنے کیلئے قیاس سے کام لیا ہے جہاں کتاب و سنت اور اجماع امت نے کسی حکم کی نشاندہی نہیں کی۔ لیکن امام شافعیؒ سے پہلے اس کے بنیادی اور تفصیلی قواعد و ضوابط مرتب نہیں کیے گئے تھے انہوں نے اس باب میں باضابطہ طور پر قواعد وضع کیے استاد ابو زہرہ کہتے ہیں۔

” فرسم حدود القیاس ورتب مراتبه وقوة الفقه الماخوذ عن القیاس بالسنة للفقه الماخوذ

عن النص ثم بین الشروط التي یحب توافرها فی الفقیه الذی یقیس “ (۵۴)۔

قیاس کی حدود کا تعین کیا اس کے مراتب کو بیان کیا اور بتایا کہ قیاس کا عمل کس حد تک جائز ہے۔ اور یہ بھی بتایا کہ وہ فقیہ جو قیاس کے ذریعے احکام کا استنباط کرتا ہے اس میں کن شرائط کا ہونا ضروری ہے۔ انہوں نے قیاس کے باب میں امام مالک کی طرح تنگی اختیار کی ہے اور نہ اہل عراق یا فقہاء احناف کی طرح حد سے زیادہ توسع اختیار کیا ہے (۵۵) شاید یہی وجہ ہے کہ انہوں نے مالکیہ کے اصطلاح کی طرح احناف و مالکیہ کے استحسان کی سختی سے تردید کی ہے۔ اور کتاب ابطال الاستحسان لکھی۔ وہ فرمایا کرتے تھے کہ جو استحسان کرتا ہے وہ شریعت وضع کرتا ہے۔ اپنے اس نظریے کی دلیلیوں دیتے تھے۔ کہ جب کوئی فقیہ قرآن و سنت اور اجماع و قیاس کے بعد استحسان سے حکم مستحسن صرف اس معنی میں ہے کہ فقیہ و مجتہد نے اسے اچھا سمجھا ہے نہ کہ کتاب و سنت کی دلیل نے اسے اچھائی دی ہے۔ وہ یوں بھی کہتے تھے

کہ استحسان میں کتاب وسنت کی نص پر اعتماد نہیں ہوتا بلکہ مجتہد کی رائے پر اعتماد ہوتا ہے اور جس مسئلہ میں نص پر اعتماد نہ ہو وہ اجتہاد باطل ہے (۵۶)۔

حنفیہ اور مالکیہ کے ہاں اگرچہ استحسان نصوص پر اضافہ یا ان سے باہر کوئی چیز نہیں بلکہ قیاس ظاہر یا قاعدہ عامہ کے مقابلے میں قرآن وسنت کی نص سے استدلال کا نام ہے یا قیاس مرجوح پر راجح قیاس کو ترجیح دینے کا نام ہے اور امام شافعی اس کے مخالف نہیں۔ لیکن ہو سکتا ہے امام شافعی کو استحسان کی حقیقت اس مفہوم میں نہ پہنچی ہو اسلئے انہوں نے خیال کیا کہ استحسان ایسی رائے کی بنیاد پر اجتہاد کا نام ہے جسکے لئے کوئی معین منج اور مخصوص قواعد مقرر نہیں (۵۷)۔

فقہ شافعی کی کتب میں مصالحوں میں شمار نہیں کیا گیا بلکہ اسکو رد کیا گیا ہے۔ لیکن تحقیق اور تلاش سے پتہ چلتا ہے کہ فقہ شافعی میں مصالحوں کو قیاس میں شمار کیا گیا ہے اور اسکو قیاس القواعد کا نام دیا گیا ہے۔ گویا امام شافعی کے ہاں قیاس کی دو قسمیں ہوئیں۔ قیاس فی الفروع، اور یہی دیگر ائمہ مجتہدین کے ہاں بھی رائج ہے۔ اور قیاس القواعد، یعنی کسی واقعہ کو ایسا حکم دینا جس پر شریعت کے عمومی قواعد منطبق ہوں اور یہ مصالحوں میں ہی کا دوسرا عنوان یا تعبیر ہے (۵۸)۔

اگر اہل سنت کے دیگر تینوں فقہی مذاہب سے مذہب شافعی کا تقابلی جائزہ لیا جائے تو کہا جاسکتا ہے کہ حنفی مذہب سے امام شافعی نے تقریباً ستر (۷۰) فی صدی مسائل میں اختلاف کیا ہے۔ یہ اختلاف عبادات، معاملات، غرض یہ کہ ہر فقہی شعبہ میں نظر آتا ہے۔ امام مالک کے مذہب سے امام شافعی نے تقریباً بیس (۲۰) فی صدی مسائل میں اختلاف کیا ہے۔ یہ اختلافات عبادات میں کم تر اور معاملات میں نمایاں ہیں۔ جب کہ مذہب حنبلی سے آپ کا بہت کم اختلاف دیکھنے میں آتا ہے۔ جس کی وجہ یہ ہے کہ امام احمد ابن حنبل، امام شافعی کے ممتاز شاگرد تھے۔ انہوں نے اپنے استاد امام شافعی کے معینہ اصولوں کو کلیتاً تسلیم کیا اور اس پر عمل پیرا رہے۔ انہوں نے ان اصولوں میں دو باتوں کا اضافہ یا بالفاظ دیگر امام شافعی کے منج استنباط میں ترمیم کی۔ اول۔ ہمارے قیاس سے اقوال صحابہ بہتر ہیں۔ دوم۔ خبر واحد قابل عمل ہے (۵۹)۔

تاہم اس سب کچھ کے باوصف امام شافعی کے اجتہادی اسلوب اور فقہی مذہب پر اتباع سنت کی گہری چھاپ نظر آتی ہے۔ امام شافعی خود رقم طراز ہیں:

”اذا وجدتم فی کتابی خلافاً لسنة رسول اللہ ﷺ فقولوا بها ودعوا ما قلته“ (۶۰)۔

اگر تم میری کتاب میں سنت رسول ﷺ کے خلاف کچھ پاؤ تو اس کی نشاندہی کرو اور میری بات کو چھوڑ دو۔

آپ کے شاگرد امام اسماعیل ابن یحییٰ المزنی (متوفی ۲۶۴ھ) فرماتے ہیں کہ امام شافعی نے فرمایا:

”اذا وجدتم سنة صحیحة فاتبعوها ولا تلتفتوا الی قول احد“ (۶۱)۔

اگر تمہیں سنی صحیحہ ملے تو اس کی اتباع کرو اور کسی کے قول کی طرف توجہ نہ دو۔

- ۱۔ ائمہ اربعہ میں امام شافعیؒ قریشی النسب ہیں اور ان کو بجا طور پر اصحاب حدیث اور اصحاب الرائے کے طریقہ اجتہاد کا جامع سمجھا جاتا ہے۔ انہوں نے حجاز، عراق سمیت یمن، شام اور مصر کے دبستان فقہ کو اپنے اجتہادی اسلوب میں سمولیا ہے۔
- ۲۔ ابتداء میں امام شافعیؒ فقہ مالکی کے تابع تھے۔ بغداد آمد اور یہاں کے فقہاء سے استفادہ کے نتیجے میں مخصوص فقہی مذہب کے بانی اور امام بنے جو ان کا عراقی مذہب یا مذہب قدیم کہلاتا ہے۔ بعد میں جب مصر میں مقیم ہوئے تو اپنے بعض اقوال سابقہ کو ترک کیا اور یہی ان کا مذہب مصری یا مذہب جدید کہلاتا ہے۔
- ۳۔ امام شافعیؒ پہلے شخص ہیں جنہوں نے اپنے مذہب کے اصول اور مجتہدات بذات خود مرتب کئے۔
- ۴۔ وہ کتاب، سنت، اجماع اور قیاس چاروں مصادر سے مسائل کا استنباط کرتے تاہم احناف کے استحسان اور مالکیوں کے مصالح مرسلہ کو بالعموم تسلیم نہیں کرتے تھے۔

حواشی و تعلیقات

- ۱- محمد یوسف موسیٰ تاریخ الفقہ الاسلامی (قاہرہ دارالکتب العربی، ۱۹۵۸ء) ص ۲۵۳۔
- ۲- حضرت علیؑ کے مذکورہ الفاظ امام ابوہریرہ نے ذکر کیے ہیں تاہم مؤطا میں اس روایت کے الفاظ یوں آئے ہیں: ”اذا شرب سکر واذا سکر ہڈی واذا ہڈی افسری“ امام مالک بن انس: المؤطا، ط/۱، (دارالافتاء الریاض، ۱۳۱۸ھ/۱۹۹۷ء) کتاب الاشربہ، باب الحد فی الخمر، ص ۵۱۸۔
- ۳- ابوہریرہ، محمد اشبح: اصول الفقہ (مصدر الفکر العربی ۱۳۷۷ھ/۱۹۵۸ء) ص ۹۔
- ۴- فاروق حسن، ڈاکٹر بنی: اصول فقہ کی تاریخ، (دارالاشاعت، اردو بازار لاہور، ۲۰۰۶ء) ص ۱۳۱۔
- ۵- ابن عبدالبر البرقعویوسف الخافظ: الانتقاء فی فضائل الائمة الثلاثة الفقہاء (ط/احلب، مکتبہ مطبوعات الاسلامیہ ۱۳۱۷ھ۔ ۱۹۹۷ء) ص ۱۱۶۔ نیز ملاحظہ کیجئے: السائیس، محمد علی: تاریخ الفقہ الاسلامی، (بیروت لبنان، دارالکتب العلمیہ ط/۱، ۱۳۱۰ھ/۱۹۹۰ء) ص ۱۶۔
- ۶- الرازی، فخر الدین: مناقب الشافعی (طبع مصر۔ ۱۳۷۰ھ) ۳۲۹/۱ السائیس، محمد علی، تاریخ الفقہ الاسلامی، ص ۱۱۸۔
- ۷- ابن عبدالبر: الانتقاء فی فضائل الائمة الثلاثة الفقہاء ص ۱۲۰۔ نیز ملاحظہ کیجئے: خطیب بغدادی: تاریخ بغداد ۵۹۳/۳۔
- ۸- قبیلہ البہذیل: ہذیل بن مدرکہ کی طرف منسوب قریشی قبیلہ ہے، ہذیل بن مدرکہ کے دو بیٹے، سعد اور لیثان سے ان کی نسل آگے چلی دیکھئے: ابن حزم: جمہورۃ انساب العرب ۸۸/۱۔
- ۹- الرازی، فخر الدین: مناقب الشافعی، ص ۶۹۔
- ۱۰- یاقوت الحموی: معجم الأدباء، (بیروت، لبنان، دار احیاء التراث العربی) ۳۷۵/۲۔ ترجمہ محمد بن اور لیس، نیز ملاحظہ کیجئے محمد علی السائیس: تاریخ الفقہ الاسلامی، ص ۱۱۸۔
- ۱۱- مسلم بن خالد الرنجی: آپ کا پورا نام مسلم بن خالد بن مسلم بن سعید القرشی السبخروی، اور الرنجی کے لقب سے مشہور تھے۔ انتہائی سُرخ رنگت کی وجہ سے الرنجی کے لقب سے لقب تھے۔ تابعی اور کبار فقہاء میں سے تھے۔ اور اہل مکہ کے امام تھے۔ امام شافعی نے امام مالک سے پہلے آپ ہی سے تفقہ حاصل کیا۔ ۱۸۰ھ میں انتقال ہوا۔ دیکھئے: الذہبی: سیر اعلام النبلاء، ۶/۸؛ الزورکلی: الأعلام، ۷/۲۲۲۔
- ۱۲- سفیان بن عیینہ: آپ کا پورا نام ابو عبد اللہ سفیان بن عیینہ بن ابی عمران میمون الکوفی، الحلی الہلالی ہے۔ ۱۵۷ھ میں کوفہ میں پیدا ہوئے اور ۱۹۸ھ میں مکہ میں آپ کا انتقال ہوا۔ امام اعش، جریج، شعبہ اور محمد بن اور لیس الشافعی نے آپ سے روایت کی۔ دیکھئے: ابن العباد، عبد الحی الحنبلی: شذرات الذہب فی أخبار سن ذہب (ط/جدید، بیروت، دار احیاء التراث العربی) ۳۵۳/۱۔
- ۱۳- ابن عبد البر: الانتقاء فی فضائل الائمة الثلاثة الفقہاء، ص ۱۱۸۔
- ۱۴- عمرو بن ابی سلمہ آپ اصلاً دمشق کے تھے۔ تیس میں سکونت اختیار کی اس لئے ابوہشام الثنیسی کے نام سے مشہور ہوئے۔ امام اوزاعی اور اس طبقے کے دوسرے ائمہ سے روایت کی۔ ۲۱۴ھ میں انتقال ہوا۔ دیکھئے: العسقلانی: تہذیب الجندیب، ۸/۳۳؛ الذہبی: سیر اعلام النبلاء، تحقیق: شعیب الارناؤوط وحسین الاسد، ط/موسسة الرسالة بیروت، ۱۳۰۲ھ، ۹۶/۳۔

- ۱۵۔ لیث بن سعد: آپ کا پورا نام ابوالمبارث لیث بن سعد بن عبد الرحمن ہے۔ ماہ شعبان ۹۴ھ میں قاہرہ کے قریب ایک ہستی قلعہ میں پیدا ہوئے۔ اپنے وقت میں اہل مصر کے امام تھے۔ امام شافعی نے آپ کے بارے میں کہا: ”الیث افقہ من مالک الا ان اصحابہ لم یقوموا بہ“ ماہ شعبان ۱۷۵ھ کو مصر میں انتقال ہوا۔ دیکھیے: ابن خلکان، ابو العباس شمس الدین احمد بن محمد بن ابی بکر: ذویات الاعیان و انباء ابناء الزمان، تحقیق: دکتورا احسان عباس، بیروت دارالصادر، ۱۲۸/۴-۱۲۹: الذہبی، محمد بن احمد بن عثمان، شمس الدین الامام: تذکرہ الحفاظ (ط/۱)، بیروت، لبنان، دارالکتب العلمیة ۱۳۹ھ/۱۹۹۸ء، ۱۶۵/۱۔
- ۱۶۔ یحییٰ بن حسان: آپ کا پورا نام ابو زکریا یحییٰ بن حسان بن حیان البکری النیسبی ہے۔ ۱۲۴ھ میں پیدا ہوئے۔ امام لیث بن سعد، مالک بن انس اور اس طبقہ کے ائمہ سے روایت کی اور امام شافعی، عبداللہ بن عبد الرحمن الدارمی، ربیع المرادی اور یونس بن عبدالاعلیٰ وغیرہ نے آپ سے روایت کی۔ ۲۰۸ھ میں انتقال ہوا۔ دیکھیے: العسقلانی، احمد بن حجر الخافظ: تہذیب التہذیب، ط/۲ (بیروت، دار احیاء التراث العربی ۱۳۱۳ھ/۱۹۹۳ء)، ۱۱/۱۹۷: الذہبی، احمد بن عثمان: سیر اعلام النبلاء، تحقیق: شعیب الارناؤوط و حسین الاسد، ط/موسسة الرسالة بیروت، ۱۳۰۲ھ، ۱۲۹/۱۰۔
- ۱۷۔ السائیس: تاریخ الفقہ الاسلامی، ص ۱۱۸۔ نیز امام شافعی کی گرفتاری اور رہائی کی تفصیل کے لئے دیکھیے: ربیع احمد جعفری: سیرت ائمہ اربعہ، کراچی، لاہور، حیدرآباد شیخ غلام امین سنہ ۳۳۰-۳۳۳۔
- ۱۸۔ ابن عبد البر: الانتقاء فی فضائل ائمة الثلاثة الفقہاء طبع اولی حلب مکتبہ مطبوعات الاسلامیہ ۱۳۷ھ، ص ۱۱۹۔
- ۱۹۔ خطیب بغدادی: تاریخ بغداد ۶۳/۲: ابن عبد البر: الانتقاء فی فضائل ائمة الثلاثة الفقہاء، ص ۱۳۱۔
- ۲۰۔ مصطفیٰ الشکعة الدکتور: ائمة الاربعہ، طبع رابع بیروت دارالکتب اللبنانی ۱۹۹۸ء، ص ۲۵۔ (ترجمہ الامام الشافعی)۔
- ۲۱۔ یاقوت الحموی: معجم الأدباء: (بیروت، لبنان، دار احیاء التراث العربی) ۳۰۰/۱۷ (ترجمہ محمد بن ادریس)
- ۲۲۔ خطیب بغدادی، ابو بکر احمد بن علی: تاریخ بغداد بیروت دارالکتب العربی، ۶۳/۲: ابن عبد البر: الانتقاء فی فضائل ائمة الثلاثة الفقہاء، ص ۱۳۱۔
- ۲۳۔ یہ قول عبداللہ بن محمد بن ہارون الغریبانی کا ہے جسے علامہ الحموی نے نقل کیا ہے۔ دیکھیے: معجم الادباء، ص ۳۹۲/۶۔
- ۲۴۔ عبد الرحمن بن مہدی: آپ کا پورا نام ابوسعید عبد الرحمن بن مہدی بن حسان بن العنبری، اللؤلؤی البصری ہے۔ ۱۳۵ھ میں بصرہ میں پیدا ہوئے۔ بصرہ کے کبار حفاظ حدیث میں سے تھے۔ امام شافعی نے آپ کے بارے میں کہا: ”لا اعرف لہ نظیرانی الدنیا“ ۱۹۸ھ میں بصرہ ہی میں انتقال ہوا۔ الإصفہانی: حلیة الأولیاء وطبقات الاصفیاء، دارالکتب العربی، ۱۳۰۰ھ، ۳/۹: الزور کلی، خمیر الدین: الأعلام، دار العلم للملائیہ ۱۱۔
- ۲۵۔ ۳۰۳۔ خطیب بغدادی: تاریخ بغداد، ۶۸/۲۔
- ۲۶۔ حسین حامد حسان، الدکتور: المدخل لدراسة الفقہ الاسلامی: (قاہرہ مکتبہ المثنی)، ص ۱۰۴، نیز ملاحظہ کیجئے۔ زیدان، عبد الکریم، دکتور، المدخل لدراسة الشریعة الاسلامیہ، ط/۶، مکتبہ القدس موسسه الرسالہ، ص ۱۶۸۔
- ۲۷۔ عبد اللہ بن عبد الحکم: آپ کا پورا نام عبد اللہ بن عبد الحکم بن العین بن الیث تھا۔ مصری فقیہ اور امام مالک کے اجل تلامذہ میں سے تھے۔ مصر میں امام شافعی آپ کے ہاں فروکش رہے۔ اور آپ ہی کے ہاں امام شافعی کا انتقال ہوا۔ ۲۱۲ھ میں آپ کا انتقال ہوا۔

- دیکھیے: ابن فرحون: الدیاج المذهب فی معرفۃ اعیان المذهب (ط/ا، دارالکتب العلمیۃ بیروت، لبنان، ۱۴۱۷ھ/۱۹۹۶ء) ص ۳۳۷؛ یحییٰ مراد، دکتور: معجم تراجم اعلام الفقہاء (ط/ا، دارالکتب العلمیۃ بیروت، لبنان، ۱۴۲۵ھ/۲۰۰۴ء) ص ۲۰۲۔
- ۲۸- حسین حاد حیان الدکتور: المدخل لدراسة الفقه الاسلامی، ص ۱۰۵۔
- ۲۹- خطیب بغدادی، تاریخ بغداد، ۶۰/۶، ۶۰/۶، مج ۱، ط ۱، ۶/۳۸۳۔
- ۳۰- العسقلانی، ابن حجر: توالی التاسیس بمعالی محمد بن ادريس (مصر، مطبعہ امیریہ بیولاق ۱۳۰۱ھ) ص ۵۹۔
- ۳۱- ابن کثیر عماد الدین اسماعیل بن عمر، البدایۃ والنہایۃ (قاہرہ مطبع السعادیۃ) ۱۳۳۱ھ/۲۵۲۱۰: النوی: المجموع شرح المہذب ۱- نیز ملاحظہ کیجئے: حسین حاد حسان: المدخل لدراسة الفقه الاسلامی، ص ۱۰۵، زیدان، عبدالکریم: المدخل لدراستہ الشریعۃ الاسلامیہ، ص ۱۲۸۔
- ۳۲- ابن خلدون: مقدمہ (ط/ا، بیروت، لبنان، مؤسسہ الکتب الشافیہ و مکہ المکرمہ، المکتبہ التجاریہ ۱۴۱۴ھ) ۱۳/۲۔
- ۳۳- العسقلانی، ابن حجر: توالی التاسیس بمعالی محمد بن ادريس (مصر، مطبعہ امیریہ بیولاق ۱۳۰۱ھ) ص ۵۲۔
- ۳۴- قاضی عیاض: ترتیب المدارک و تقریب المسالک لمعرفة مذهب مالک، دار بکتیۃ الفکر، طرابلس، لیبیا، ۱۸۱/۳، ۱۸۱/۳۔
- ۳۵- یراعے شیخ ابو زہرہ مصری کی بے ملاحظہ کیجئے: الشافعی حیاتیہ و عصرہ و آراءہ و فقہہ، دار الآفاق الجدیدہ، ۱۹۵۸ء، ص ۱۱۔
- ۳۶- الشر باصی، احمد، دکتور: الاثمة الاربعة، بغداد مطبعة الارشاد، ص ۱۵۰۔
- ۳۷- السبکی: تاج الدین، طبقات الشافعیۃ الکبریٰ (القاہرہ، الطبعة الہینیہ ۱۳۲۳ھ) ۲۸۵/۳۔
- ۳۸- السبکی: طبقات الشافعیۃ الکبریٰ، ۲۸۵/۳۔
- ۳۹- امام احمد بن حنبل کا یہ قول حافظ ابن عبدالبر نے نقل کیا۔ دیکھیے: الانقاء فی فضائل ائمة الثلاثة الفقہاء، ص ۱۲۹۔
- ۴۰- الشافعی، محمد بن ادريس،: الرسالة، دار الفکر بیروت، ص ۶۸۔
- ۴۱- الشافعی: الرسالة، ص ۳۹-۵۸۔
- ۴۲- الشافعی: کتاب الام، طبع ثانیہ، دار الفکر ۱۴۰۳ھ/۱۹۸۳ء، ۳۳۶/۷- ابو زہرہ: تاریخ المذاهب الاسلامیہ، ص ۳۶۶؛ ابن قیم: اعلام الموقعین، طبع ۱۹۸۲، بیروت دار الجیل للنشر، ۱۷۹/۳۔
- ۴۳- ابو ثور: آپ کا پورا نام ابراہیم بن خالد بن ابی الیمان الکلبی اور کنیت ابو ثور تھی۔ سفیان بن عیینہ اور امام شافعی سے استفادہ کیا جبکہ امام ابو داؤد اور امام مسلم نے آپ سے استفادہ کیا۔ ۲۴۰ھ میں انتقال ہوا۔ دیکھیے: خطیب بغدادی: تاریخ بغداد، ۶/۶، ۶۵؛ العسقلانی: تہذیب التہذیب، ۱۱۸/۱؛ الذہبی: تذکرة الحفاظ، ۸۷/۲۔
- ۴۴- مصطفى الشکنتہ، دکتور: الاثمة الاربعة، ص ۱۲۱، ۱۲۱- نیز ملاحظہ کیجئے سعد جبالی عبد الرحیم: المدخل

- لدراسته الفقه الاسلامى (ط ١٩٩٠) ص ٢٢٢ -
- ٢٥- خطيب بغدادى: تاريخ بغداد، ٢/٦٨ - نيز ملاحظه كنجي حسين حامد حسان: المدخل لدراسة الفقه الاسلامى، ص ١٠٦، ١٠٤ -
- ٢٦- حسين حامد حسان: المدخل لدراسة الفقه الاسلامى، ص ١٠٦ - نيز ملاحظه كنجي زيدان، عبدالكريم: المدخل لدراسة الشريعة الاسلامى، ص ١٦٩ -
- ٢٧- حسين حامد حسان: المدخل لدراسة الفقه الاسلامى، ص ١٦٩ -
- ٢٨- العروسى: محمد تاج عبد الرحمن، دكتور: الفقه الإسلامى فى ميزان التاريخ (ط/٣٠٠٣٠٠م) ص ١٩٢ -
- ٢٩- الشافعى: الأم، ٤/١٢٢ -
- ٥٠- العروسى: الفقه الاسلامى فى ميزان التاريخ، ص ١٩٢ -
- ٥١- سعد جبالى عبدالرحيم: المدخل لدراسة الفقه الاسلامى، ص ٢٨٥ -
- ٥٢- العروسى: الفقه الاسلامى فى ميزان التاريخ، ص ١٩٢ -
- ٥٣- زيدان، عبدالكريم: المدخل لدراسة الشريعة الاسلامية، ص ١٦٩، ابو زهرة: الامام الشافعى، ص ٣٥ وما بعد -
- ٥٤- ابو زهرة: الامام الشافعى، ص ٢٦٤ -
- ٥٥- محمد يوسف موسى: المدخل لدراسة الفقه الاسلامى، ص ١٥٣ -
- ٥٦- العروسى: الفقه الاسلامى فى ميزان التاريخ، ص ١٩٣ - حسين حامد حسان: المدخل لدراسة الفقه الاسلامى، ص ١٠٤ -
- ٥٧- حسين حامد حسان: المدخل لدراسة الفقه الاسلامى، ص ١٠٨ -
- ٥٨- أيضاً -
- ٥٩- رئيس احمد جعفرى: سيرت ائمه اربعة، ص ٢٨٠ - ٢٨١ -
- ٦٠- مصطفى، محمد أفندى، كتاب الجواهر النفيس فى تاريخ حياة الامام محمد بن ادریس، المطبعة الحسينية المصرية ١٣٦٦هـ - ١٩٠٨م ص ٣ -
- ٦١- العسقلانى، ابن حجر: توالى التأسيس بمعالى محمد بن ادریس . (مصر، مطبعة امير يه ببولاق ١٣٠١هـ) ص ٦٣ -